



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 3 जून, 2002/13 ज्येष्ठ, 1924

हिमाचल प्रदेश विधान सभा सचिवालय

अधिरूचना

शिमला-4 2002

सं० वि० सं० (एफ० एण्ड एस०) (3-147/98).—हिमाचल प्रदेश विधान सभा के अध्यक्ष, हिमाचल प्रदेश विधान सभा के सदस्यों के भत्ते और पेंशन अधिनियम, 1971 (1971 का अधिनियम संख्यांक-8) की धारा 7 के अधीन प्रदत्त शक्तियों का प्रयोग करते हुए, सदस्यों की रेल/वायुमार्ग/सड़क मार्ग द्वारा मुफ्त पारगमन की सुविधाओं को विनियमित करने के लिए अधोलिखित नियम बनाते हैं, अर्थात् :—

हिमाचल प्रदेश विधान सभा (रेल/वायु मार्ग/सड़क मार्ग/द्वारा मुफ्त पारगमन) नियम, (2002)

1. संक्षिप्त नाम और प्रारम्भ.—(1) ये नियम हिमाचल प्रदेश विधान सभा सदस्यों के (रेल/वायु मार्ग/सड़क मार्ग द्वारा मुफ्त पारगमन) नियम, 2002 कहलाएंगे ।

(2) ये नियम 1 अप्रैल, 2002 समझे जाएंगे ।

2. परिभाषाएं.—(1) इन नियमों में जब तक की बात, विषय या संदर्भ से विरुद्ध न हो ;

क. 'अधिनियम' से हिमाचल प्रदेश विधान सभा के (सदस्यों के भत्ते और पेंशन) अधिनियम, 1971 अभिप्रेत हैं ;

- ख. 'सचिव' से हिमाचल प्रदेश विधान सभा का सचिव अभिप्रेत है ;
- ग. 'मंजूरी प्राधिकारी' से हिमाचल प्रदेश विधान सभा का अध्यक्ष अथवा इस निमित्त उसके द्वारा प्राधिकृत कोई अन्य अधिकारी अभिप्रेत है ;
- घ. 'सदस्य' से मन्त्री, उपमन्त्री, अध्यक्ष और उपाध्यक्ष, मुख्य संसदीय सचिव तथा संसदीय सचिव को छोड़ कर विधान सभा के अन्य सदस्य अभिप्रेत है ;
- ङ. 'प्ररूप' से इन नियमों में संलग्न किया गया प्ररूप अभिप्रेत है ;
- च. 'सम्परीक्षा अधिकारी' से महालेखाकार (लेखा परीक्षा) हिमाचल प्रदेश अभिप्रेत है ;
- छ. 'निगम' से हिमाचल पथ परिवहन निगम अभिप्रेत है ;
- ज. 'जनापयोगी वाहन' उन वाहनों से अभिप्रेत हैं जो हिमाचल पथ परिवहन निगम द्वारा मोटर व्हिकल ऐक्ट, 1939 के अन्तर्गत प्रदेश तथा प्रदेश के बाहर विभिन्न भागों में चलाए जाते हैं ; और

2. इन नियमों में प्रयुक्त शब्दवालों और पदानुसृतियों, जिनकी यहां परिभाषा नहीं दी गई, के अर्थ वहां होंगे जो अधिनियम में दिए गए हैं ।

भाग-I-रेल तथा वायु मार्ग द्वारा यात्रा

3. रेल यात्रा.—(i) प्रत्येक सदस्य, यथास्थिति, अपनी पत्नी या पति या उसकी देखभाल और सहायता के लिए उसके साथ यात्रा करने वाले किसी व्यक्ति सहित भारत के किसी भी वातानुकूलित रेल डिब्बे द्वारा यात्रा करने का हकदार होगा और की गई ऐसी यात्रा की टिकटों को प्ररूप-I पर (दो प्रतियों में) प्रस्तुत करने पर ऐसे उपगत वास्तविक व्यय की प्रतिपूर्ति का हकदार होगा ।

(ii) परन्तु ऐसी यात्रा पर उपगत कुल व्यय, द्वितीय श्रेणी वातानुकूलित रेल डिब्बे द्वारा अस्सी हजार किलोमीटर की यात्रा के लिए संदेय रेल टैरिफ की रकम से अधिक नहीं होगा, जिसकी गणना भारत सरकार के रेल मंत्रालय (रेल बोर्ड) द्वारा उस वित्त वर्ष के लिए जारी चालू सवारी डिब्बा टैरिफ के अनुरूप की जाएगी ।

4. वायु मार्ग द्वारा यात्रा.—सदस्य, यथास्थिति, अपनी पत्नी या पति या उसकी देखभाल और सहायता के लिए उसके साथ यात्रा करने वाले किसी व्यक्ति सहित भारत में वायुमार्ग द्वारा भी यात्रा कर सकेगा और की गई ऐसी यात्रा की टिकटों को प्ररूप-I पर (दो प्रतियों में) प्रस्तुत करने पर वह ऐसे उपगत वास्तविक व्यय की प्रतिपूर्ति का हकदार होगा, जिसका समायोजन उसकी अधिकृत रेल यात्रा के अन्दर किया जाएगा ।

5. अग्रिम राशि का भुगतान.—सदस्य द्वारा प्ररूप-II में अनुरोध करने पर कि वह मुफ्त यात्रा सुविधा के अन्दर यात्रा करना चाहता है/चाहती है, उसे एक समय में दस हजार से अनाधिक अग्रिम संदत्त किया जा सकेगा । इस प्रकार संदत्त अग्रिम का समायोजन, अग्रिम की निकासी की तिथि से तीन माह के भीतर या वित्तीय वर्ष की समाप्ति से पूर्व (जो भी अवसर पहले आए) किया जाएगा, ऐसा न होने पर पूर्ण अग्रिम राशि उसके वेतन और भत्तों से एकमुश्त राशि में बसूल की जाएगी, परन्तु अगली अग्रिम तब तक देय नहीं होगी जब तक कि पहले ली गई अग्रिम का समायोजन नहीं हो जाता ।

6. समय-सीमा.—सदस्य इन नियमों के अनुरूप की गई यात्रा पर उपगत व्यय की प्रतिपूर्ति का दावा उसी वित्तीय वर्ष के अन्तर्गत कर सकेगा जिसमें यात्रा वास्तविक रूप में की गई हो । यदि सदस्य द्वारा यथास्थिति, रेल या वायुमार्ग द्वारा किए जाने पर कुल अधिकृत राशि के अन्दर किसी कारणवश उसी वित्त वर्ष में भाग न की गई हो, तो शेष अधिकृत राशि आगामी वित्त वर्ष के लिए अग्रनित नहीं की जाएगी तथापि ऐसा दावा (दावों) की प्रतिपूर्ति उसकी आगामी वर्ष के लिए अधिकृत देय राशि से की जा सकेगी ।

भाग-II सड़क द्वारा यात्रा

7. सड़क मार्ग द्वारा यात्रा.—(i) प्रत्येक सदस्य, यथास्थिति, अपनी पत्नी या पति या उसकी देखभाल और सहायता के लिए उसके साथ यात्रा करने वाले किसी व्यक्ति सहित हिमाचल पथ परिवहन निगम की किसी भी बस (साधारण या डीलक्स) में प्रदेश या प्रदेश के बाहर जहां पर वे वाहन चलते हैं में किसी भी समय यात्रा भाड़े और उस पर लिए जाने वाले यात्री कर की अदायगी किए बिना मुफ्त यात्रा करने का अधिकारी होगा।

(ii) इस प्रयोजनार्थ प्रत्येक सदस्य को सचिव विधान सभा द्वारा विधिवत् रूप में हस्ताक्षरित एक परिचय पत्र दिया जाएगा जिसमें मुफ्त यात्रा करने का उल्लेख होगा।

(iii) जो सदस्य निगम के किसी भी जनसंयोगी वाहन में यात्रा करना चाहता हो, वह अपनी अपेक्षा-नुसार सम्बन्धित आरक्षण कार्यालय को लिखित या दूरभाष द्वारा एक या दो सीटें अग्रिम रूप में आरक्षित करवा सकेगा और इसके लिए कोई आरक्षण शुल्क देय नहीं होगा।

(iv) सदस्य ऐसा सामान मुफ्त ले जा सकेगा जिसे कि मुफ्त ले जाने की अनुज्ञा हो, और अधिक सामान के लिए यदि निगम ने कोई दरें निर्धारित की हों, तो उसकी उसे अदायगी करनी होगी।

भाग-III विविध

8. निसर्ग और व्यावृत्तियां.—(i) हिमाचल प्रदेश विधान सभा (रेल/वायु मार्ग द्वारा मुफ्त पारगमन) नियम, 2001 तथा Free Travel by Road Transport Service Rules, 1986 का एतद्द्वारा निसर्ग किया जाता है।

(ii) ऐसे निसर्ग के होते हुए भी उपर्युक्त नियमों (1) के अधीन की गई कोई बात या कार्रवाई इन नियमों के तत्सम्भावी या उपबन्धों के अधीन विधिमानी रूप में की गई समझी जाएगी।

आदेश द्वारा,

सचिव,
विधान सभा।

प्ररूप-II

हिमाचल प्रदेश विधान सभा सचिवालय
(अग्रिम प्रदान करने हेतु आवेदन) (नियम-5 देखें)

शेवा में,

सचिव,
हिमाचल प्रदेश विधान सभा,
शिमला-171 004.

विषय : अग्रिम।

महोदय,

मैंने अपनी पत्नी या पति/साथी (नाम) के साथ रेल/वायु मार्ग यात्रा करने का निश्चय किया है। अतः यह अनुरोध किया जाता है कि मेरे पक्ष में रुपये

(..... रुपये) हिमाचल प्रदेश विधान सभा सदस्य (रेल/वायुमार्ग/सड़क द्वारा मुफ्त पारगमन सुविधा) नियम, 2002 के अधीन स्वीकार्य अप्रिम करने की कृपा करें।

भवदीय,

दिनांक :

नाम
सदस्य विधान सभा।

प्ररूप-1

हिमाचल प्रदेश विधान सभा सचिवालय
यात्रा व्यय की प्रतिपूर्ति (नियम 3 व 4 देखें)
(दो प्रतियों में प्रस्तुत किया जाएगा)

- | | |
|--------------------|------------------|
| 1. नाम | 2. चुनाव क्षेत्र |
| 3. यात्रा का मार्ग | 4. रेल/वायुमार्ग |

1. आन्तरिक/बहिर्यात्रा का विवरण :—

दिनांक राशि	से	तक
	टिकट नं०	
दिनांक राशि	से	तक
	टिकट नं०
	कुल	—

प्रमाणित किया जाता है कि यात्रा पत्नी या पति या साथी..... (नाम)
के साथ की गई है।

मूलभूत टिकटों को विधिवत् रूप से हस्ताक्षरित करके इसके साथ भेजा जाता है। कृपया मुझे उपर्युक्त व्यय की प्रतिपूर्ति की जाए।

दिनांक :

सदस्य,
विधान सभा।

मंजूरी प्रदान की जाती है और..... रुपये के भुगतान के लिए आदेश दिए जाते हैं।

दिनांक :

सचिव,
विधान सभा।